

## അവതാരിക

ജാതിക്കമ്മിക്ക് ഒരവതാരിക ആവശ്യമുണ്ടെന്നുള്ള പക്ഷം എനിക്കില്ല. ദേഹാസ്വാസ്ഥ്യം നിമിത്തം കൃതിയുടെ യോഗ്യതയ്ക്കനുസരിച്ച് ഒരവതാരിക എഴുതുവാനുള്ള ഉത്സാഹവും കാണുന്നില്ല. എങ്കിലും അവതാരിക വേണമെന്ന് പ്രസാധകൻ തീർച്ചപ്പെടുത്തുകയും മി: കറുപ്പനും ഞാനുമായി കഴിഞ്ഞിരുന്ന സൗഹാർദ്ദസ്ഥിതിയുടെ നിലയ്ക്ക് അതു ഞാൻ തന്നെ എഴുതണമെന്നും അദ്ദേഹം വിധിച്ചിരിക്കുന്നു. ആ ശാസനയെ ഞാൻ ശിരസ്സാവഹിച്ചിരിക്കുന്നു.

ഏകദേശം 25 കൊല്ലങ്ങൾക്ക് മുമ്പ് എഴുതി പ്രസിദ്ധപ്പെടുത്തിയിട്ടുള്ളതാണ് പ്രസ്തുത "ജാതിക്കമ്മി." തന്റെ സമുദായവും അതുപോലെയുള്ള മറ്റു സമുദായങ്ങളും ഒരുപോലെ അനുഭവിച്ചുവന്നിരുന്ന തീണ്ടൽപിശാചോപദ്രവങ്ങളെ ചൂണ്ടിക്കാണിക്കുകയും അവ കൊണ്ട് സമുദായാഭ്യുന്നതിക്ക് നേരിട്ടുകൊണ്ടിരിക്കുന്ന തടസ്സങ്ങളേയും ഹിന്ദുസമുദായത്തിന് മൊത്തത്തിൽ ഇതുകൊണ്ടു സംഭവിച്ചിട്ടുള്ള മലിനതയേയും ഇതിൽ അദ്ദേഹം പ്രസ്താവിക്കാൻ വിവരിച്ചിട്ടുണ്ട്. പ്രസ്തുത കൃതി മി:കറുപ്പന്റെ കവിതോദ്യമങ്ങളിൽ ആദ്യത്തേതുകളിൽ ഉൾപ്പെട്ടിട്ടുള്ള ഒന്നാണ്. ഗൗരവമേറിയ വിഷയങ്ങളേയും ആശയങ്ങളേയും ലളിതവും മധുരവുമായ രീതിയിൽ സന്ദർഭോചിതമായ വാക്കുകളിൽ പറയുവാൻ മി: കറുപ്പനുള്ള സാമർത്ഥ്യം ഒന്നു വേറെതന്നെയാണ്. ഏകദേശം 35-38 കാലത്തോളം ഭാഷാദേവിയെ അതിഭക്തിയോടും വാത്സല്യത്തോടും കൂടി ഭജിച്ച സാഹിത്യ നഭോമണ്ഡലത്തിൽ അതിപ്രകാശത്തോടുകൂടി തിളങ്ങിയിരുന്ന അദ്ദേഹത്തിന്റെ ഏതു കൃതികളും ഞാൻ ഈ മുൻപറഞ്ഞ അഭിപ്രായത്തെ സാധൂകരിക്കുമെന്നാണ് എന്റെ വിശ്വാസം.

ഒരു സാഹിത്യകാരന്റെ നിലയിലും, ഒരു പണ്ഡിതന്റെ നിലയിലും, അധഃകൃത സംരക്ഷകന്റെ നിലയിലും അദ്ദേഹം നമുക്കെല്ലാം സുപരിചിതനാണ്. അദ്ദേഹത്തിന്റെ അതിരറ്റു വിനയവും അതിരുകടന്ന ദേവീഭക്തിയുമാണ് അദ്ദേഹത്തെ എന്റടുക്കലേക്കു കൂടുതൽ ആകർഷിച്ചിട്ടുള്ളത്. ദേവീപരമായി അദ്ദേഹം അനേകം കൃതികൾ ഉണ്ടാക്കിയിട്ടുണ്ട്. അവകളെല്ലാം ഞാൻ വായിച്ചിട്ടുണ്ട്. അവയിൽ എത്രയോ കുറച്ചുഭാഗം മാത്രമേ അച്ചടിച്ചു പുറത്തുവന്നതായി കാണുന്നുള്ളൂ. മി: കറുപ്പന്റെ പ്രിയഭാഗിനേയനായ പ്രസാധകൻ മറ്റുഭാഗങ്ങളെ കൂടി തേടിപ്പിടിച്ച് പരോപകാരാർത്ഥം പ്രസിദ്ധപ്പെടുത്തുന്നത് നന്നായിരിക്കുമെന്നു മാത്രം ഉപദേശിച്ചുകൊള്ളുന്നു.

ജാതിക്കമ്മിയിൽ ചൂണ്ടിക്കാണിച്ചിട്ടുള്ള മിക്ക അവശതകളും ഇന്ന് പാടെ നീങ്ങിപ്പോയിട്ടുണ്ട്.

വഞ്ചിവാസുധാവലാന്തകന്റെ - കിഞ്ചനകാരണ്യമുണ്ടാകുമ്പോൾ പഞ്ചത്വം ചേരുമീ തീണ്ടിക്കുളിച്ചട്ടും-നെഞ്ചകം ശുദ്ധമാം യോഗപ്പെണ്ണ - ലോക - വഞ്ചനയല്ലിതു ജ്ഞാനപ്പെണ്ണ - ഇത് എത്രത്തോളം ശരിയായിട്ടുണ്ടെന്ന് അനുഭവസിദ്ധമാണല്ലോ. മഹാകവികൾ ഓരോരോ സന്ദർഭങ്ങളിൽ പ്രകടിപ്പിക്കുന്ന ആശയങ്ങൾ കാലാന്തരത്തിൽ ശരിപ്പെടുവരുന്നതിന് ദൃഷ്ടാന്തങ്ങൾ വേറേയും ധാരാളമുണ്ടല്ലോ.

തന്നെയും തന്റെ സമുദായത്തെയും അതിനായി ക്ലേശിപ്പിച്ചിരുന്ന ഈവക ശല്യങ്ങൾ നീങ്ങിവന്നിട്ടുള്ള സന്ദർഭത്തുകണ്ട് അനുഭവിക്കുന്നതിന് അദ്ദേഹം ഇപ്പോൾ ജീവിച്ചിരിക്കുന്നില്ലല്ലോ എന്ന് ഒരു സങ്കടത്തിനവകാശമുണ്ട്. പക്ഷേ, ദേഹത്തോടുകൂടിയല്ലെങ്കിലും മറ്റൊരു വിധത്തിൽ തന്റെ പ്രയത്നഫലമായ ഈ വക സംഭവങ്ങളെ അദ്ദേഹം എന്നും കണ്ട് ആനന്ദിക്കുന്നില്ലെന്ന് ആർക്ക് പറയാൻ കഴിയും.

ജാതിക്കമ്മിക്കു സർവ്വമംഗളത്തേയും ആശംസിക്കുന്നു.

മണ്ണത്താഴത്ത് നാരായണമേനോൻ  
ബി.എ. ബി.എൽ.

## ജാതിക്കമ്മി

1. ശ്രീശങ്കരാചാര്യസ്വാമി മൂന്നം  
കാശിയിൽ വച്ചു കൂളി കഴിഞ്ഞു  
ഈശനെക്കാണുവാൻ പോയപ്പോളുണ്ടായ  
പേശലിതുകേൾക്ക യോഗപ്പെണ്ണെ!- അതു  
മോശത്തരം തീർക്കും അന്നൊന്നപ്പെണ്ണെ!
2. തിങ്കൾത്തലയൻ പറയനുമായ്  
ശങ്കരിയെന്നപറച്ചിയുമായ്  
ശങ്കരാചാര്യർ വരുന്ന വഴിമദ്ധ്യേ  
ശങ്കയെന്നേ നീനായോഗപ്പെണ്ണെ!- തെല്ലൊ  
രങ്കമുണ്ടായപ്പോൾ അന്നൊന്നപ്പെണ്ണെ!
3. കെട്ടിയപെണ്ണുമായ് മാർഗമദ്ധ്യം  
മുട്ടിച്ചിടാതെ വഴിമാറൊടാ!  
കട്ടിയിലിങ്ങനെയാചാര്യ സ്വാമികൾ  
തട്ടിക്കേറിയല്ലോ യോഗപ്പെണ്ണെ!- നാടൻ  
മട്ടിതല്ലോയിന്നും അന്നൊന്നപ്പെണ്ണെ!
4. ആട്ടിയ നേരത്തു ചണ്ഡാളൻ  
മട്ടൊന്നുമാറി മുഖം കുറുത്തു  
പെട്ടെന്നു ചൊല്ലി; ഞാൻ കാര്യം ഗ്രഹിയാതെ  
വിട്ടൊഴികില്ലെടോ, യോഗപ്പെണ്ണെ!- ഇതു  
മുട്ടാളത്തമല്ലെ അന്നൊന്നപ്പെണ്ണെ!
5. ജാതിഹീനൻ നീ പറയനല്ലോ  
ജാതിയിൽ മുൻപൻ ഞാൻ ബ്രാഹ്മണനും  
ഓതിയാലപ്പോൾ നീ ഓടങ്ങേ, മാറണ്ടേ  
നീതി കൈകൂപ്പണ്ടേ? യോഗപ്പെണ്ണെ!- നിന്റെ  
ഖ്യാതിക്കതു കൊള്ളാം അന്നൊന്നപ്പെണ്ണെ!
6. എല്ലാവരും നമ്മൾ മാനുഷന്മാ-  
രല്ലാതെ മാടും മരവുമല്ല;  
വല്ലായ്മ പോക്കുക, ശാസ്ത്രീയമാംജാതി  
ചൊല്ലാം മനുഷ്യത്വം യോഗപ്പെണ്ണെ!- ഒരു  
നല്ലജാതിയതു അന്നൊന്നപ്പെണ്ണെ!

7. ഞാൻ മനുജാതനാണെന്നാകിലും  
ബ്രാഹ്മണനല്ലയോ ചണ്ഡാള !  
നിന്ദിതം പോലെ വഴിയെ നടക്കാമോ  
കമ്മതി ചൊല്ലാമോ? യോഗപ്പെണ്ണെ!- അത-  
ഹമ്മതിയല്ലയോ അതാനപ്പെണ്ണെ!

8. ബ്രാഹ്മണനിഷ്ഠയെനിക്കുണ്ടെങ്കിൽ  
ബ്രാഹ്മണനല്ലേ ഞാൻ ചണ്ഡാളൻ?  
തെമ്മാടിയെപോലെ വാടാപോടായെന്നു  
ചുമ്മാതുരക്കല്ലേ യോഗപ്പെണ്ണെ!- അതും  
സമ്മാനമാണെന്നോ? അതാനപ്പെണ്ണെ!

9. ദ്വിജനല്ലെ ഞാനെന്നെയത്രുകൊണ്ടും  
ജേനം ചെയ്യേണ്ടതു ധർമ്മമല്ലെ  
വിജനമാണെന്നോർത്തിട്ടെന്തും പറയാമോ,  
സുജനദ്വേഷം നന്നോ? യോഗപ്പെണ്ണെ!- നിങ്ങൾ  
കുജനങ്ങളാണല്ലോ അതാനപ്പെണ്ണെ!

10. രണ്ടു ജന്മത്താൽ ദ്വിജനങ്ങുന്നു  
രണ്ടല്ല ഞാൻ നൂറുകോടി ജനാം  
ഇണ്ടലല്ലേ ജനി? സാവിത്രി പെറ്റോർക്കു  
തീണ്ടലില്ലാ പിന്നെ യോഗപ്പെണ്ണെ!- നമ്മൾ  
രണ്ടുപേരും ദ്വിജർ അതാനപ്പെണ്ണെ!

11. നല്ല പറയൻ നീ അതാനിയല്ലോ  
ഇല്ലെന്നിക്കൊട്ടുമന്യൂ നിന്നിൽ,  
വല്ലമഹീസുരജാതികളും കേട്ടാൽ  
തല്ലമല്ലോ നിന്നെ യോഗപ്പെണ്ണെ!- പക്ഷേ  
കൊല്ലുകയും ചെയ്യും അതാനപ്പെണ്ണെ!

12. തന്വരാനഅതാനരൂപങ്ങളാം  
കൊമ്പുകളില്ലെങ്കിലിപ്പറയൻ  
എമ്പരമാർത്ഥമഖിലമോതാ, മനു-  
കമ്പയാ കേൾക്കുക യോഗപ്പെണ്ണെ!- നാട്ടിൻ  
കമ്പങ്ങൾ തീർക്കുക അതാനപ്പെണ്ണെ!

13. ഇക്കാണം ലോകങ്ങളീശ്വരന്റെ  
മക്കളാണെല്ലാമൊരു ജാതി,  
നീക്കി നിർത്താമോ സമസൃഷ്ടിയെ? ദൈവം  
നോക്കിയിരിപ്പില്ലേ? യോഗപ്പെണ്ണെ!- തീണ്ടൽ  
ധിക്കാരമല്ലയോ അനാനപ്പെണ്ണെ!

14. ഗാത്രത്തിനോ തീണ്ടലാത്മാവിനോ  
ഇത്രനിഷ്കാരണമൊന്നു നോക്കാം:  
ഗാത്രം ഗാത്രത്തിനെത്തീണ്ടുമെന്നോതുന്ന-  
തെത്രയുമജ്ഞാനം യോഗപ്പെണ്ണെ!- ബഹു  
ചിത്രം ! ചിത്രം ! ചിത്രം! അനാനപ്പെണ്ണെ!

15. അനന്യത്തിങ്കൽ നിന്നിട്ടില്ലേ  
അനന്യമൊക്കെയുണ്ടായത്,  
പിന്നെയവതമ്മിലെന്താണു വ്യത്യാസം?  
നന്നനനജ്ഞാനം യോഗപ്പെണ്ണെ!- ശുദ്ധ  
മനസ്സമല്ലയോ? അനാനപ്പെണ്ണെ!

16. മലമുത്രമുള്ളതുകൊണ്ടു ദൂരേ  
വിലക്കി നിർത്താം ചില ജനത്തേ;  
മലമുത്രമില്ലാത്ത ഗാത്രങ്ങളിബ്ദ്രമീ-  
വലയത്തിലില്ലല്ലോ യോഗപ്പെണ്ണെ!- പിന്നെ  
ഫലമുണ്ടോ തീണ്ടലാൽ അനാനപ്പെണ്ണെ!

17. തെളിയാത്ത വസ്തുമുടുത്തു ഗാത്രേ  
ചളിയുള്ളവരെയകറ്റും പോലെ  
കളിയും കുറിയുമെഴുന്ന ജനത്തെയും  
വിളി കാണിച്ചിടല്ലേ യോഗപ്പെണ്ണെ!- എത്ര  
പൊളിയാണിയജ്ഞാനം അനാനപ്പെണ്ണെ!

18. ഭൂതന്മാർ മാത്രകൾ കൊണ്ടു തന്നെ  
ജാതങ്ങളാകും ശരീരങ്ങളിൽ  
ഏതിനെയാട്ടണം ഏതാട്ടു കൊള്ളണം  
ചേതസ്സിലോർക്കുക യോഗപ്പെണ്ണെ!- എന്നാൽ  
വാതുകളില്ലല്ലോ അനാനപ്പെണ്ണെ!

19. സ്വർണ്ണത്തകിടൊന്നലയിലുതി  
ഖണ്ഡിച്ചു ഖണ്ഡ ഗതങ്ങളാക്കി  
വർണ്ണങ്ങൾ ചോദിക്കും പോലെ; മനുജാത-  
വർണ്ണങ്ങളൊക്കെയും യോഗപ്പെണ്ണ!- ദേദം  
വർണ്ണിക്കുമജ്ഞന്മാർ അന്താനപ്പെണ്ണ!

20. അന്താനം കൊണ്ടല്ലാതെ ബ്രാഹ്മണത്വം  
മാനവന്മാർക്കു ലഭിക്കയില്ല,  
അന്താനിക്കു ജാതിയും തീണ്ടലുമില്ലല്ലോ  
ആനന്ദമേയുള്ളു യോഗപ്പെണ്ണ!- ബ്രഹ്മ-  
ധ്യാനം തന്നേയുള്ളു അന്താനപ്പെണ്ണ!

21. ബ്രാഹ്മണൻ ദേഹമാണെന്നാകുമ്പോൾ  
അമ്മാനവനെ സംസ്കരിച്ചാൽ  
ബ്രഹ്മഹത്യാപാപം ചേരേണമെന്നിപ്പോൾ  
സമ്മതിച്ചീടേടോ യോഗപ്പെണ്ണ!- ഇതു  
വന്മായമല്ലയോ അന്താനപ്പെണ്ണ!

22. ഉടലാണു ബ്രാഹ്മണനെന്നു വന്നാൽ  
ചുടലയിൽ വയ്ക്കുമ്പോൾ പാപികളാം;  
ഉടലല്ലാ ബ്രാഹ്മണനാത്മാവാണെങ്കിലോ  
എടയില്ലാ തീണ്ടുവാൻ യോഗപ്പെണ്ണ!- ശുദ്ധ-  
മടയത്തം ചൊല്ലാതെ അന്താനപ്പെണ്ണ!

23. ചൈതന്യത്തിങ്കൽ നിന്നുണ്ടാകും  
ചൈതന്യങ്ങൾക്കുണ്ടോ തീണ്ടലുള്ളൂ?  
നൈതൽ സത്യം തീണ്ടലാകുന്നോരജ്ഞാനം  
പെയ്തല്ലോ നാടൊക്കെ യോഗപ്പെണ്ണ - എന്തു  
കൈതവമാണിതു അന്താനപ്പെണ്ണ!

24. സുജനമായുള്ള നിഷാദൻ പോലും  
യജമാനനാണവൻ ബ്രാഹ്മണനും  
യതിയാം പറയനെ യാഗം കഴിപ്പിപ്പാൻ  
ശ്രുതിയിൽ പറയുന്നു യോഗപ്പെണ്ണ!- സ്വന്തം  
കൃതിയല്ലിച്ചൊൽവതു അന്താനപ്പെണ്ണ!

25. ആക്ഷേപിച്ചാട്ടല്ലേ മറ്റൊരാളെ  
സാക്ഷിയല്ലോ ദൈവം സർവത്തിനും  
സൂക്ഷിച്ചു ശക്തിയാണെല്ലാറ്റിലുമെന്ന  
ലക്ഷ്യത്തെപ്പാടി യോഗപ്പെണ്ണെ!- തവ  
മോക്ഷവും സിദ്ധിക്കും അതാനപ്പെണ്ണെ!

26. അന്നമയത്തിൽ നിന്നന്നമയം  
വന്നിതു, ചൈതന്യാൽ ചൈതന്യം  
എന്നകതാരിലുറച്ചു നീയഅതാന-  
ക്കന്നിനെയോടിക്ക യോഗപ്പെണ്ണെ!- അപ്പോൾ  
വന്നുകൂടും ഗുണം അതാനപ്പെണ്ണെ!

27. ആകാശവാടാവിളക്കു സൂര്യൻ  
പാകാരി ലോകനദീജലത്തിൽ,  
ഹാ! കാശിഗംഗയിൽ, അല്പസരസ്സിലും  
സ്വാകാരം കാട്ടുന്ന യോഗപ്പെണ്ണെ!- ഭേദ-  
മേകാതിരിക്കുന്നു അതാനപ്പെണ്ണെ!

28. ഭ്രസൂരപ്പായുയിൽ ചണ്ഡാളന്റെ  
കാസാരത്തിങ്കലുമൊന്നുപോലെ  
വാസരനായകബിംബമനുവേലം  
ഭാസൂരമാകുന്നു യോഗപ്പെണ്ണെ!- ഭേദ  
വാസനയില്ലതിൽ അതാനപ്പെണ്ണെ!

29. പൊൻകുടത്തണ്ണിയിലപ്രകാരം  
മൺകുടവാരിയുദരത്തിലും  
പങ്കജബാസവ ബിംബമുദിക്കുന്നു  
തിങ്കളും കാണുന്നു യോഗപ്പെണ്ണെ!- ഭേദ-  
മങ്കരിക്കുന്നില്ല അതാനപ്പെണ്ണെ!

30. ആവിധമല്ലോ പരമാത്മാ  
ആവിർഭവിക്കുന്നു ദേഹങ്ങളിൽ,  
ആ വിലാസങ്ങൾക്കു തീണ്ടിക്കളിയില്ല  
ആവിലമില്ലല്ലോ യോഗപ്പെണ്ണെ!- ഭേദ  
ഭാവനതള്ളുടീ അതാനപ്പെണ്ണെ!

31. ചഞ്ചലിക്കാഞ്ഞാൽ പറക്കുളത്തിൽ  
തഞ്ചി ഫലിക്കും തരണി ബിംബം  
കാഞ്ചന വാപിയിലോളമിളകിയാൽ  
കിഞ്ചന കാണമോ യോഗപ്പെണ്ണെ!-ശ്രുണ  
വഞ്ചനയല്ലലോ അനാനപ്പെണ്ണെ!

32. മദമില്ലാപ്പറയന്റെ മാനസത്തെ  
സദനമാക്കീടുന്നുസച്ചിന്ദയൻ  
മദമുള്ള വിപ്രന്റെ ഹൃദയത്തിലീശ്വരൻ  
വദനം കാണിക്കുമോ യോഗപ്പെണ്ണെ!- എത്ര  
കദനമാണഅനാനം അനാനപ്പെണ്ണെ!

33. പരമാർത്ഥമുള്ളിലറിഞ്ഞിടുമ്പോൾ  
ഒരുവനെയാട്ടിയകറ്റേണമോ?  
പരമാത്മശാഖകൾ വിപ്രാദികളാകും  
നരജാലമൊരുജാതി യോഗപ്പെണ്ണെ!- അപ്പോൾ  
നിരയങ്ങൾ നിലനിന്നു അനാനപ്പെണ്ണെ!

34. പരമേഷ്ടി തൊട്ടു പിപീലികാന്തം  
പരബുദ്ധിയെന്യേ കരുതുന്നവൻ  
ഒരു വിപ്രനായാലും ചണ്ഡാളനായാലും  
ഗുരുവാണെന്നിരിക്കവൻ യോഗപ്പെണ്ണെ!- ലോക  
ഗുരുവായതുമവൻ അനാനപ്പെണ്ണെ!

35. ദേഹാദിവസ്തുക്കൾ ഞാനല്ല  
ഹാഹാ! ഞാനാത്മാവാണെന്നോർപ്പവൻ  
ഒരു വിപ്രനായാലും ചണ്ഡാളനായാലും  
ഗുരുവാണെന്നിരിക്കവൻ യോഗപ്പെണ്ണെ!- ലോക  
ഗുരുവായതുമവൻ അനാനപ്പെണ്ണെ!

36. പാർത്തലമൊക്കെ ത്രിഗുണമയം  
പാർത്തുചരിക്കുന്ന ധീരധീരൻ  
ഉത്തമൻ, ബ്രഹ്മ ഹത്താരാകിലുമെന്റെ  
തീർത്ഥനാണദ്ദേഹം യോഗപ്പെണ്ണെ!- ലോക  
മിത്രാവുമദ്ദേഹം അനാനപ്പെണ്ണെ!



37. ആശകളൊക്കെ നശിക്കുമെന്നും  
ആശ്ശക്തിമാത്രം നശിക്കില്ലെന്നും  
ആശയത്തിൽ കണ്ട സത്തമനെന്നുടെ  
ആശാനനികനീ യോഗപ്പെണ്ണെ!- ലോക-  
ദേശികനമവൻ അതാനപ്പെണ്ണെ!

38. ധ്യാനമാമൃത്താൽപ്പടി നടുവിൽ  
മാനസത്തത്തയേ വച്ചുകൊണ്ടു  
ആനന്ദക്കാറ്റിലണഞ്ഞു സുഖിക്കുന്ന  
മാനവനെൻ ഗുരു യോഗപ്പെണ്ണെ!- ബഹു-  
മാനനീയനവൻ അതാനപ്പെണ്ണെ!

39. കായമാം കപ്പൽ സമാധിയാകും  
പായകളത്തിബ്ദയപ്പെടാതെ  
ജ്ഞയക്കരയ്ക്കു വിടുനവൻ മൽഗുരു-  
വായ സദാനന്ദൻ യോഗപ്പെണ്ണെ!- തെല്ലും  
മായമില്ലാത്തതിൽ അതാനപ്പെണ്ണെ!

40. ആർത്തിക്കാറ്റുതിബ്ദവക്കടലിൽ  
മൂർത്തിയാം കപ്പൽ മറിയും മുമ്പേ  
പാർത്തിടാതാനന്ദദീപമാടം കണ്ട  
കീർത്തിമാനെൻ ഗുരു യോഗപ്പെണ്ണെ!- ഇഷ്ട  
പൂർത്തിയേകമവൻ അതാനപ്പെണ്ണെ!

41. ഭോഗക്കടലും കടന്നു ചെന്നു  
രാഗാദി രാക്ഷസന്മാരെക്കൊന്നു  
യോഗമണിയറ തന്നിലെഴും മഹാ-  
ഭാഗനെൻ ദേശികൻ യോഗപ്പെണ്ണെ!-ഏതു  
ഭാഗത്തിലായ്ക്കോട്ടെ അതാനപ്പെണ്ണെ!

42. ചണ്ഡപ്രപഞ്ചക്കഴിയിൽ നിന്നു  
കണ്ഡലിയെന്ന കയറിൽ കൂടി  
എണ്ണം പറഞ്ഞുള്ള യോഗവീടെത്തുന്ന  
പുണ്യവാനെൻ ഗുരു യോഗപ്പെണ്ണെ!- ഏതു  
വർണ്ണമായാലെതു? അതാനപ്പെണ്ണെ!

43. വെള്ളവിചാരപ്പടങ്ങളിട്ടു  
ഉള്ളകമൊക്കെ വിതാനിച്ചെങ്കിൽ  
വള്ളവനായാലും വെള്ളാളനായാലും  
കൊള്ളാമെന്നിരിക്കവൻ യോഗപ്പെണ്ണെ!- ശുദ്ധ-  
മുള്ളാടനാകട്ടെ അനാനപ്പെണ്ണെ!

44. സാവധാനം യോഗക്കട്ടിലിന്മേൽ  
വാവവയ്പ്പിച്ചു മനക്കട്ടിയെ  
പാവയെപ്പോലെ പരുങ്ങാതിരിക്കുന്ന  
പാവനനെൻ ഗുരു യോഗപ്പെണ്ണെ!- ജാതി  
ചോവനായാലെയ്തു അനാനപ്പെണ്ണെ!

45. ആലോലത്തു നിലാവനിളിയും  
കോലാഹലങ്ങളും കണ്ടും കേട്ടും  
മേലാക്കം നോക്കി മനം ലയിപ്പിക്കുന്ന  
വാലനുമെൻ ഗുരു യോഗപ്പെണ്ണെ!- പക്ഷെ  
വേലനായാലെയ്തു; അനാനപ്പെണ്ണെ!

46. ചാടിച്ചരിക്കും മനക്കുഞ്ഞിനെ  
കൂടിച്ചു യോഗ മണിമെത്തമേൽ  
പാടിയറക്കുന്ന പണ്ഡിതനെൻ ഗുരു-  
ആടലകന്നവൻ യോഗപ്പെണ്ണെ!- മല-  
വേടനായാലെയ്തു അനാനപ്പെണ്ണെ!

47. സത്യമെന്നുള്ള ലിപിദ്വയത്തെ  
കൃത്യമായിട്ടോർത്തു പോരുന്നവൻ  
ഉത്തമനാണു, മമ ഗുരുനാഥനാം  
സത്തമനുമവൻ യോഗപ്പെണ്ണെ!- ഒരു  
മേത്തനായാലെയ്തു അനാനപ്പെണ്ണെ!

48. പ്രാണങ്ങൾ നിന്നു മനം ലയിച്ചു  
കാണുവാനുള്ള കഥകൾ കണ്ടു  
തുണുപോലല്ലം ചരിക്കാതിരിക്കുന്നോ-  
നാണമമ ഗുരു യോഗപ്പെണ്ണെ!- അവൻ  
പാണനായാലെയ്തു അനാനപ്പെണ്ണെ!

49. കായത്തിലുള്ള പരാശക്തിയെ  
കാലാത്തെ കണ്ടു കണ്ടാനന്ദിപ്പോൻ  
നായരായാലെയു, തീയുനായാലെയു,  
മായമല്ലെൻ ഗുരു യോഗപ്പെണ്ണെ!- ഒര-  
മേയനാണദ്രേഹം അന്താനപ്പെണ്ണെ!

50. ആട്ടാതെ ലോകത്തെയന്തികത്തിൽ  
കൂട്ടിയണച്ചുപദേശിക്കുന്നോൻ  
ഒരു വിപ്രനായാലും ചണ്ഡാളനായാലും  
ഗുരുവാണെന്നിക്കവൻ യോഗപ്പെണ്ണെ!- ലോക  
ഗുരുവായതുമവൻ അന്താനപ്പെണ്ണെ!

51. ഹീനരെന്നോതി സമസൃഷ്ടിയിൽ  
മാനസചേദമുള്ളവാക്കാത്തോൻ  
ഒരു വിപ്രനായാലും ചണ്ഡാളനായാലും  
ഗുരുവാണെന്നിക്കവൻ യോഗപ്പെണ്ണെ!- ലോക  
ഗുരുവായതുമവൻ അന്താനപ്പെണ്ണെ!

52. ഇപ്പറഞ്ഞുള്ള പെരുമ്പറയൻ  
മുപ്പുരവൈരിയാണെന്നറിഞ്ഞു  
തല്പദം വന്ദിച്ചു ശങ്കരാചാര്യരും-  
മാപ്പപേക്ഷിച്ചല്ലൊ യോഗപ്പെണ്ണെ!- ലോക  
മുപ്പരോടന്നേരം അന്താനപ്പെണ്ണെ!

53. തണ്ടലർസായകവൈരിയുമായ്  
കണ്ടതുനാൾമുതൽസ്വാമിപാദം  
തീണ്ടലഅന്താനമെന്നോതീട്ടുമാളുകൾ  
ഉണ്ടാനിറുത്തുനൂ യോഗപ്പെണ്ണെ!- എതു  
കണ്ടാമണ്ടിയിതു അന്താനപ്പെണ്ണെ!

54. മല്ലായുധാരിക്കുമാചാര്യർക്കും  
സല്ലാപമുണ്ടായ വാസുവത്തെ  
എല്ലരും കാണുവാനാചാര്യ സ്വാമികൾ  
ചൊല്ലിയതാണിതു യോഗപ്പെണ്ണെ!- എന്റെ  
ചൊല്ലാണെന്നോർക്കല്ലെ അന്താനപ്പെണ്ണെ!

55. മാന്യന്മാരായ മഹാത്മാക്കളെ !  
ഉന്നതസ്ഥാനത്തിരിക്കുന്നോരെ !  
എന്നുടെ താഴ്മയുള്ളൊരപേക്ഷയും  
മൊന്നു കേട്ടീടണം യോഗപ്പെണ്ണെ!- എന്നിൽ  
നന്ദി കാട്ടീടണം അന്താനപ്പെണ്ണെ!

56. സൂത്യാദികളിലും തീണ്ടിച്ചട്ടം  
മത്യാപിമാമുനിമാരോർത്തില്ല  
അത്യാപത്തിനീതു മലയാളരാജ്യത്തിൽ  
എത്തിയല്ലോ കഷ്ടം ! യോഗപ്പെണ്ണെ!- തമ്മിൽ  
കൂത്തു പിടിപ്പിക്കാൻ അന്താനപ്പെണ്ണെ!

57. മലയാളരാജ്യത്തെ ഹിന്ദുക്കളിൽ  
പലയാളുകളുമുണ്ടിസ്സാധുക്കളെ  
വിലയാളുകളാക്കി വഴിയിൽ നടക്കുമ്പോൾ  
വിലക്കിയകറ്റുന്നു യോഗപ്പെണ്ണെ!- എന്തു  
കൊലക്കടുക്കാണീതു അന്താനപ്പെണ്ണെ!

58. പാണ്ടിരാജ്യത്തിലൊരു ദിക്കിലും  
തീണ്ടിക്കളിയെന്ന ചട്ടമില്ല  
രണ്ടുമാസം ഞാൻ നടന്നാരുമെന്നോടു  
ശബ്ദമുണ്ടെന്നില്ല യോഗപ്പെണ്ണെ!- സുഖ-  
മുണ്ടെന്നിക്കാനാട്ടിൽ അന്താനപ്പെണ്ണെ!

59. കർണ്ണാടകത്തിലും തീണ്ടാട്ടലാം  
കർണ്ണകോരനിനാദമില്ല-  
വർണ്ണങ്ങൾ നാലുണ്ടുവെങ്കിലു മഅന്താനം  
നിർണ്ണയിച്ചില്ലല്ലോ യോഗപ്പെണ്ണെ!- എത്ര  
സ്വർണ്ണരാജ്യമതു അന്താനപ്പെണ്ണെ!

60. ഹിന്ദുസ്ഥാനത്തെയധിവസിക്കും  
ഹിന്ദുക്കളൊക്കെയൊരുപോലെ  
എന്തൊരു കഷ്ടം മലയാളത്തിൽ മാത്രം -  
ഏന്തിയല്ലായിതു യോഗപ്പെണ്ണെ!- ബഹു -  
കന്തമല്ലേയിതു അന്താനപ്പെണ്ണെ!

61. തിട്ടം മറാട്ടയിൽ ചെന്നാലും  
ആട്ടു കൊള്ളേണ്ട നാമോടേണ്ട  
പൊട്ടും പൂവയും ചാർത്തി നടന്നിടാം  
നാട്ടാർ പിണങ്ങില്ല യോഗപ്പെണ്ണെ!- നല്ല  
കൂട്ടുകെട്ടും കിട്ടും അന്നാപ്പെണ്ണെ!

62. തുളനാട്ടാരെന്ദ്രാമാരിവിടെ വന്നാൽ  
വിളികാട്ടി നടക്കുന്നു വഴിമാറ്റുന്നു  
തുളനാട്ടിലുണ്ടായിത്തീണ്ടലേന്തിന്നിവർ  
വെളിപാടുണ്ടാകുന്നു യോഗപ്പെണ്ണെ!- എന്തു  
പൊളിയാണിപ്പറയുന്നു അന്നാപ്പെണ്ണെ!

63. ജാപ്പാനിലെങ്ങാനും തീണ്ടലുണ്ടോ  
യാപ്പാനത്തുണ്ടോ സിലോണിലുണ്ടോ  
ഇപ്പാരിലെങ്ങുമിതുപോലെ യജ്ഞാനം  
കേൾപ്പാനേയില്ലല്ലോ യോഗപ്പെണ്ണെ!- എന്തു  
കോപ്രായമാണിതു അന്നാപ്പെണ്ണെ!

64. ഇറ്റിറ്റുവീഴുന്ന കണ്ണനീരോ-  
ടിറ്റലിരാജ്യത്തുമോടേണ്ട,  
കുറ്റങ്ങൾ കേൾക്കേണ്ട കുറിച്ചുകേണ്ട  
ചിറ്റക്കാരാണൊക്കെ യോഗപ്പെണ്ണെ!- ജാതി  
മാറ്റങ്ങളേയില്ല അന്നാപ്പെണ്ണെ!

65. ലണ്ടൻ പരിഷ്കൃത രാജ്യമല്ലേ?  
ഉണ്ടോയവിടെയീത്തീണ്ടാട്ടം?  
കണ്ടവർ ഹിന്ദുവകുപ്പിലനേകം പേ-  
രുണ്ടല്ലോ സാക്ഷിക്ക യോഗപ്പെണ്ണെ!- തീണ്ടൽ  
കണ്ടകമാണല്ലോ അന്നാപ്പെണ്ണെ!

66. മലയാള രാജ്യത്തിലല്ലാതെ  
ഉലകികളെങ്ങുമിത്തീണ്ടലില്ല  
തലയാളികളായ ഹിന്ദുമഹാജനം  
നിലപ്പിക്കണമിതു യോഗപ്പെണ്ണെ!- ധർമ്മം  
തലപൊക്കട്ടെ വേഗം അന്നാപ്പെണ്ണെ!

67. ഈറനടുത്ത തണുപ്പുമൂലം  
ഈറ പിടിച്ചു നിലം തൊടാതെ  
മാറടാ പോടാ എന്നോതി മഹാജനം  
ചീറുന്നു നിത്യവും യോഗപ്പെണ്ണേ!- ബോധം  
മാറുന്നു ചിത്തത്തിൽ അതാനപ്പെണ്ണേ!

68. വഴിക്കുളം തീണ്ടിയെന്നോതി മന്ദം  
വഴക്കടിക്കുന്നു ചില ജനങ്ങൾ  
കിഴിപ്പണം വാങ്ങിച്ചു പുണ്യാഹം ചെയ്യിച്ചു  
കിഴിക്കുന്നുസാധുവെ യോഗപ്പെണ്ണേ!- ഏറ്റം  
പഴിക്കുന്നഹോ കഷ്ടം അതാനപ്പെണ്ണേ!

69. ചണ്ഡാളന്മാരെപ്പുലയരെയും  
കണ്ണാലെ കണ്ടാൽകുളി കഴിയും  
ഉണ്ണാനരക്കമില്ല, തരമുണ്ടെങ്കിലൊന്നു  
പുണ്യാഹവും ചെയ്യും യോഗപ്പെണ്ണേ!- എത്ര  
പുണ്യമതുകൊണ്ടു അതാനപ്പെണ്ണേ!

70. ശങ്കരക്ഷേത്രേ ഗമിക്കുംനേരം  
സങ്കരജാതിയെ കണ്ണിൽ കണ്ടാൽ  
കിങ്കരന്മാരെക്കൊണ്ടാട്ടിയോടിക്കുന്നു  
സങ്കടം ചേർക്കുന്നു യോഗപ്പെണ്ണേ!- എത്ര  
പങ്കപ്പാടാണിത് അതാനപ്പെണ്ണേ!

71. പട്ടണത്തിങ്കൽ വളരെഭേദം  
നാട്ടുമ്പുറത്തിൽ നടക്കാൻ മേലാ  
ആട്ടുന്നു, തല്ലുന്നു, പുത്തൻ വാങ്ങിക്കുന്നു  
നട്ടം തിരിക്കുന്നു, യോഗപ്പെണ്ണേ!- അതു  
കേട്ടാൽ കരഞ്ഞു പോം അതാനപ്പെണ്ണേ!

72. കടക്കാൻ വിരോധിച്ചു വഴിയെന്നുള്ളിൽ  
കടക്കാതെ സാധുക്കളകപ്പെടുമ്പോൾ  
ഇടിത്തീ വരുമ്പോലെ ചിലകൂട്ടരോടി വ-  
ന്നിടിക്കുന്നു, പിടിക്കുന്നു യോഗപ്പെണ്ണേ!  
കൊടുക്കുന്നു, നടക്കുന്നു അതാനപ്പെണ്ണേ!

73. പൊമ്പണം കയ്യിരിക്കുന്നതും  
ചെമ്പുകാശെന്നു പറഞ്ഞില്ലെങ്കിൽ  
വമ്പേനിറ്റം ചില നായന്മാരെക്കൂടി  
യമ്പോ! വിറപ്പിക്കും യോഗപ്പെണ്ണേ!- നമ്മെ  
പ്പമ്പരം പാടിക്കും അന്താനപ്പെണ്ണേ!

74. നല്ലരിവച്ചുനാമുണ്ടെന്നാലും  
ചൊല്ലരുതായതൊരുത്തരോടും  
കല്ലരിയെന്നു പറഞ്ഞാൽ വഴക്കില്ല  
നല്ലരിതിയിതു! യോഗപ്പെണ്ണേ!- മേലിൽ  
ചൊല്ലരുതീവിധം അന്താനപ്പെണ്ണേ!

75. കാഷ്ടം ഭജിച്ചു നടന്നിരുന്ന  
പട്ടിക്കു ചാരേ നടന്നുകൊള്ളാം  
കഷ്ടം! മനുഷ്യർക്കു പാടില്ല എന്നുള്ള  
ചട്ടം നിറുത്തണ്ടോ, യോഗപ്പെണ്ണേ!- നിങ്ങൾ  
ശിഷ്ടന്മാരല്ലയോ അന്താനപ്പെണ്ണേ!

76. മാടിനെക്കണ്ടാ ലരികിലേയ്ക്ക്  
മാടിവിളിച്ചു നമസ്കരിക്കും  
ഓടിക്കും മനുജാതിനികരത്തെ പാർശ്വത്തിൽ  
കൂടിപ്പോയാലപ്പോൾ യോഗപ്പെണ്ണേ!- ഏതോ  
രേടിൽക്കണ്ടിച്ചട്ടം? അന്താനപ്പെണ്ണേ!

77. നാൽക്കാലികളിലും താഴെയെന്നോ  
ഇക്കാണം മാനുഷസോദരന്മാർ!  
ഇക്കാലത്തിരുപതാം നൂറ്റാണ്ടിലുമിതു  
നീക്കാരായില്ലല്ലോ യോഗപ്പെണ്ണേ!- എന്തോ  
രാൾക്കാരാണു നിങ്ങൾ അന്താനപ്പെണ്ണേ!

78. തീണ്ടലായിടുന്നോരഅന്താനം  
കൊണ്ടുഭവിച്ചിടുമാപത്തുകൾ  
ഉണ്ടോ പറഞ്ഞാലൊടുങ്ങുന്നു? മൂന്നുനാ-  
ലുണ്ടു ദൃഷ്ടാന്തങ്ങൾ യോഗപ്പെണ്ണേ!- അതു  
കണ്ടവരുണ്ടു പോൽ അന്താനപ്പെണ്ണേ!

79. പണ്ടൊരു ചേകവർ പാതിരാവിൽ  
കണ്ടു വഴിയേ നടന്നിടുമ്പോൾ  
പണ്ടാരപ്രേതത്തെ താങ്ങി നാലഞ്ചുപേർ  
മണ്ടി വരുന്നല്ലോ യോഗപ്പെണ്ണെ!- അതു  
കണ്ടാൽ കഥ തീരും അതാനപ്പെണ്ണെ!

80. സാഹസം ചൊല്ലി മൃതശരീര  
വാഹക ലോകമണഞ്ഞിടുമ്പോൾ  
മോഹാസനായ്ക്കിയ്യൻ മുന്നോട്ടു പാഞ്ഞപ്പോൾ  
ഹാഹാരവും കേട്ടു യോഗപ്പെണ്ണെ!- കേട്ടാൽ  
മോഹാലസ്യപ്പെട്ടും അതാനപ്പെണ്ണെ!

81. കാര്യക്കാരാണെന്നറിഞ്ഞു തീയ്യൻ  
കാര്യങ്ങളൊക്കെയും ബോധിപ്പിച്ചു  
ദൈര്യം നടിക്കാതെ മാറിപ്പോടായെന്നു  
കാര്യക്കാരും ചൊല്ലി യോഗപ്പെണ്ണെ!- ശേഷം  
കാര്യം കഥിക്കേണൊ അതാനപ്പെണ്ണെ!

82. കൂരിരുട്ടും കണ്ടെടവഴിയും  
കാരിയക്കാരതം പണ്ടാരവും  
പാരമടുത്തപ്പോൾ മദ്ധ്യസ്ഥതൻ തീയ്യൻ  
പാരതിൽ മോഹിച്ചു യോഗപ്പെണ്ണെ!- ചത്തു  
നേരം വെളുത്തപ്പോൾ; അതാനപ്പെണ്ണെ!

83. കൊമ്പൻമദിക്കുണൊരു തലയ്ക്കൽ  
നമ്പൂരിയുണ്ടു മറ്റുതലയ്ക്കൽ  
അമ്പോടതനേരം മദ്ധ്യസ്ഥിതൻ തീയ്യൻ  
കൊമ്പനെക്കൂപ്പുന്നു യോഗപ്പെണ്ണെ!- എതു  
കമ്പമാണഅതാനം അതാനപ്പെണ്ണെ!

84. ക്ഷോണീസുരനു മൊരു നായരും  
തോണിയിലേറി തുഴയുനേരം  
വീണൊരുകാറ്റും മഴയുമുടൻ വള്ളം  
താണു സലിലത്തിൽ യോഗപ്പെണ്ണെ!- രണ്ടും  
കേണു തുടങ്ങിനാർ അതാനപ്പെണ്ണെ!



85. വെള്ളമണലിൽ പതിഞ്ഞിരുന്ന  
വെള്ളം കുടിയായ് രണ്ടുപേരും  
പള്ള നിറഞ്ഞപ്പോൾ നമ്പൂരി കൈക്കൊണ്ടു  
വെള്ളത്തിൽ ചുറ്റിച്ച യോഗപ്പെണ്ണേ!- അതി-  
നുള്ളർത്ഥം കേൾക്കണ്ടെ അന്താനപ്പെണ്ണേ!

86. വിലക്കിക്കൈ ചുറ്റിച്ചതിന്റെയർത്ഥം  
കലക്കിക്കടിക്കുവാനാണുപോലും  
നിലയില്ലാത്തപ്പോളും ജാതിഭേദം ചൊല്ലി  
കലഹിച്ചുപോയല്ലോ യോഗപ്പെണ്ണേ!- എന്തു  
വിലയില്ലാത്താചാരം അന്താനപ്പെണ്ണേ!

87. മനവന്മാർ ധരാദേവന്മാർക്കും  
പിന്നെ ശൂദ്രാദി ചരണജർക്കും  
തന്നെയല്ലിക്കുറ്റം സങ്കരജാതിക്കു-  
മെന്നോടൊടൊന്നുണ്ടല്ലോ യോഗപ്പെണ്ണേ!- അതും  
നിന്നു കേട്ടീടുക അന്താനപ്പെണ്ണേ!

88. തീയൻ കണക്കനെ കണ്ടെന്നാൽ  
കയ്യോടെ ആട്ടിയകറ്റുന്നു,  
അയ്യോ തടുക്കുവാൻ നായരില്ല, തന്റെ  
കയ്യിലുമുണ്ടിതു യോഗപ്പെണ്ണേ!- അപ്പോൾ  
വയ്യാതടുക്കുവാൻ അന്താനപ്പെണ്ണേ!

89. കണക്കൻ പുലയനെ കണ്ടെന്നാൽ  
കണക്കിൽ പുലമ്പിയകറ്റുന്നു  
പിന്നക്കും വേണ്ടെന്നൊരു തീയന്നുരക്കാമൊ?  
വണങ്ങണ്ടെ കണക്കന്മാർ യോഗപ്പെണ്ണേ!- എന്തു  
ഗുണം കെട്ടനാചാരം അന്താനപ്പെണ്ണേ!

90. പുലയൻ പറയനുമുള്ളാടനം  
തലതല്ലിമരിക്കുന്നു തീണ്ടൽമൂലം,  
ഫലമെന്താണിതുകൊണ്ടു ഹിന്തുവംശംകെട്ടു  
ബലമില്ലാതാകുന്നു യോഗപ്പെണ്ണേ!- തീണ്ടൽ  
നിലച്ചാലേ ഗുണമുള്ളൂ അന്താനപ്പെണ്ണേ

91. നാട്ടിൻ ഗുണത്തിന്നു നന്ദുരിമാർ  
വിട്ടുകളയണം തീണ്ടിച്ചട്ടം  
കേട്ടവർകേട്ടവർ പിന്നെയീയാചാരം  
തോട്ടിലെറിഞ്ഞീടും യോഗപ്പെണ്ണേ!- ഗുണം  
കിട്ടുമെന്നാലുടൻ അന്താനപ്പെണ്ണേ!

92. മലയാളരാജ്യത്തു നന്ദുരിമാർ  
തലയാളികളല്ലെ, ക്ഷത്രീയരും  
സ്ഥലകാലം നോക്കിട്ടീത്തീണ്ടൽ കുറക്കാഞ്ഞാൽ  
നില തെറ്റാതിരിക്കുമോ യോഗപ്പെണ്ണേ!- ഹിതു  
കലമൊക്കെ മുടിഞ്ഞിടും അന്താനപ്പെണ്ണേ!

93. അന്ത്യജനായ പറയൻ പോലും  
"വെന്തീഞ്ഞ"യിട്ടു വരുന്നനേരം  
എന്തേ വിലക്കാത്തു വെന്തീഞ്ഞ മാഹാത്മ്യം  
ചിന്തിച്ചിട്ടാകയാ യോഗപ്പെണ്ണേ!- എന്തൊ  
എന്തോരന്ധ വിശ്വാസങ്ങൾ അന്താനപ്പെണ്ണേ!

94. വാരാണസി കണ്ട വാലനേയും  
ചാരേ നടന്നാലടിചോടിക്കും  
നേരേ വാരാപ്പഴുപള്ളിയിൽ പോയോനെ-  
യാരും തടുക്കില്ല യോഗപ്പെണ്ണേ!- ഏതിൽ  
ചേരുമീ ന്യായങ്ങൾ അന്താനപ്പെണ്ണേ!

95. രാമായണങ്ങൾ പഠിച്ച തീയൻ-  
രാമ നാർക്കും വഴിമാറിടേണം  
തോമനായാലവൻ വഴിമാറിച്ചാകേണ്ട  
കേമനായിപ്പോയി യോഗപ്പെണ്ണേ!- നോക്ക  
റോമാ മാഹാത്മ്യങ്ങൾ അന്താനപ്പെണ്ണേ!

96. അയ്യരെന്നുള്ള പെരുമ്പറയൻ  
തീയരെപ്പേടിച്ച് പണ്ടൊരിക്കൽ  
മയ്യയിൽ പോയി തിരിച്ചുവന്നനേരം-  
മയ്യാവുമാപ്പിള യോഗപ്പെണ്ണേ!- തെല്ലും  
വയ്യാ ചിരിക്കുവാൻ അന്താനപ്പെണ്ണേ!

97. വാക്കൈ പൊത്തിക്കൊണ്ടു"തന്ത്രാക്കളേ!  
കാക്കണേ"യെന്നു പറയുന്നവർ  
വെക്കം വരാപ്പഴച്ചെന്നു വരുന്നേരം  
നിക്കക്കള്ളി കിട്ടി യോഗപ്പെണ്ണേ!- അപ്പോ-  
ളൊക്കെ “മേനോക്കച്ചൻ” അന്നൊപ്പെണ്ണേ!

98. അന്തണന്മാർ നിജ ഭക്തരാകും  
ഹിന്തു ജനങ്ങളെയൊട്ടിയോട്ടി  
വെന്തീഞ്ഞ ചാർത്തിച്ചു ചാരെ വിളിക്കുന്ന-  
തെന്തൊരു സാഹസം യോഗപ്പെണ്ണേ!- ഉള്ളു-  
വെന്തുപോകുന്നല്ലോ അന്നൊപ്പെണ്ണേ!

99. ഉത്തമ ഹിന്തു മത മതില-  
ന്നത്തമാംഗങ്ങളെന്നോതുന്നവർ,  
ചിത്രവർണ്ണങ്ങളായിടുമപരാംഗ  
വർത്തിലോകങ്ങളെ യോഗപ്പെണ്ണേ!- തെല്ല  
ശത്രുക്കളാക്കാമോ അന്നൊപ്പെണ്ണേ!

100. ഉത്തമാംഗംകൊണ്ടുപരാംഗം  
കൊത്തിച്ചുളക്കിക്കളഞ്ഞെന്നാൽ  
അത്തലുണ്ടാകുമക്കേകിയെക്കാണുന്ന  
മർത്യർചിരിച്ചിടും യോഗപ്പെണ്ണേ!-ഇത്-  
ഹൃത്തിൽ വച്ചീടുക അന്നൊപ്പെണ്ണേ!

101. ആലവട്ടത്തിൽ മുടികളിലും  
പീലി നിരകൾ വിലസും പോലെ  
നാലുവർണ്ണങ്ങളും ചേർന്നു മതാന്തരേ  
കാലുവച്ചിടുന്നു യോഗപ്പെണ്ണേ!- അപ്പോൾ  
താലോലിക്കും ചിലർ അന്നൊപ്പെണ്ണേ!

102. ആര്യപുരാതന ഹിന്ദുമത-  
സാരങ്ങളൊക്കെപ്പരിശോധിച്ചാൽ  
സാരമില്ല തീണ്ടലഅന്നമൂർത്തിയെ-  
ന്നാരു പറഞ്ഞിടും യോഗപ്പെണ്ണേ!- ചില  
കാരണം കേൾക്കുക അന്നൊപ്പെണ്ണേ!

103. പണ്ടു ശ്രീരാമനും ലക്ഷ്മണനും  
വണ്ടണിവേണി വിദേഹജയും  
താണ്ടിയില്ലേ സരയൂന്നദിയാപ്പോക്കിൽ  
തണ്ടുവലിച്ചതാർ ? യോഗപ്പെണ്ണേ !- അന്നു  
തീണ്ടിക്കളിയുണ്ടോ? അന്നൊപ്പെണ്ണേ!

104. ശൃംഗിവേരാധിപനാകും ഗുഹൻ  
തുംഗപ്രതാപനിധിയരയൻ  
അങ്ങിനെയായിട്ടും ശ്രീരാമസ്വാമിയാ-  
ലിംഗനം ചെയ്തില്ലേ? യോഗപ്പെണ്ണേ !- എതു  
മംഗലമക്കാലം അന്നൊപ്പെണ്ണേ!

105. പട്ടാഭിഷേകസമയത്തിലും  
കൂട്ടത്തിലാഗൃഹൻ വന്നിരുന്നു  
പട്ടന്മാരെന്നല്ല നന്യതിരിമാരും  
മാട്ടിക്കളഞ്ഞില്ല യോഗപ്പെണ്ണേ !- ഒക്കെ  
അതാട്ടു തിന്നും പോയി അന്നൊപ്പെണ്ണേ!

106. മുക്കണ്ണദേവൻ മധുരയിങ്കൽ  
മിക്കതും ലീലയായ് വാണകാലം  
മുക്കുവത്തിയ്ക്കു പുടവ മുറിച്ചിട്ടു  
മാർക്കത്തിലാക്കിയോ, യോഗപ്പെണ്ണേ !- ജാതി  
നീക്കി നിർത്തിയോ? അന്നൊപ്പെണ്ണേ!

107. കാളിയരയത്തി പെറ്റതല്ലേ  
കേളിയേറും വ്യാസ മാമുനിയെ?  
നാളീകനേത്രയെ ശന്തന രാജാവും  
വേളികഴിച്ചില്ലേ യോഗപ്പെണ്ണേ !- അത്ര  
കോളാക്കിയോ തീണ്ടൽ? അന്നൊപ്പെണ്ണേ!

108. ആ വധുമാണിക്യം കാളിയമ്മ  
ശ്രീവസുരാജസുതയെന്നാലും  
ധീവരന്മാരുടെ ചോറുതിനല്ലയോ  
യൗവനമായതു? യോഗപ്പെണ്ണേ !- എത്ര  
ചൊവ്വുള്ള നാളതു അന്നൊപ്പെണ്ണേ

109. കുറത്തിയെ വേട്ടില്ലേ സുബ്രഹ്മണ്യൻ  
കുറവെന്താണതുകൊണ്ടു ചൊല്ലീടുവിൻ,  
നിറഞ്ഞ പരാശക്തി തന്നംശഭൂതങ്ങൾ  
കുറവനും വിപ്രനും യോഗപ്പെണ്ണേ !- ആർക്കും  
കുറവില്ലെന്നറിയേണം അന്താനപ്പെണ്ണേ!

110. ഒട്ടു പേരുണ്ടല്ലോ പഞ്ചഭൂത-  
ക്കെട്ടിടമൊക്കെയശുദ്ധമാക്കാൻ;  
തൊട്ടുകൂടാ മഹാ പാപികളാണവർ  
ആട്ടിയകറ്റുക യോഗപ്പെണ്ണേ !- ഗുണം  
കിട്ടുമെന്നാലുടൻ അന്താനപ്പെണ്ണേ!

111. കാമപ്പറയൻ കരിമ്പറയൻ  
ക്ഷേമത്തരുവിന്നിടിവാളും,  
ആ മഹാ പാപിയെയോടിച്ചകറ്റുന്നോ-  
രീമഹീവാനവർ യോഗപ്പെണ്ണേ !- പിന്നെ  
ആമയമില്ലല്ലോ അന്താനപ്പെണ്ണേ!

112. ക്രോധപ്പറയൻ കൊടുമ്പറയൻ  
ബോധവിളക്കിൻ കൊടുങ്കാറ്റ്  
മേധാവികളാ ശ്വപചനെ വേഗത്തിൽ  
രോധിച്ചു നിർത്തണം യോഗപ്പെണ്ണേ !- എന്നാൽ  
ബാധകമില്ലല്ലോ അന്താനപ്പെണ്ണേ!

113. ഓടിക്ക ലോഭപ്പറയനേയും  
ചാടിക്കതോടും തുറകളിലും  
തേടിക്കൊൾകീശ്വര പാദങ്ങളെപ്പോഴും  
കൂടിക്കൊൾകാനനം യോഗപ്പെണ്ണേ -മനം  
വാടിക്കഴങ്ങേണ്ട അന്താനപ്പെണ്ണേ!

114. മോഹപ്പലയനെ കണ്ണിൽ കണ്ടാൽ  
ഹാഹാരവും പൊടി പാറ്റിക്കൊൾക  
മോഹം മുഴുത്തു സമസൃഷ്ടിയെത്തല്ലും  
ദ്രോഹിച്ചു പോകല്ലെ യോഗപ്പെണ്ണേ !- എല്ലാ  
ദേഹങ്ങളും ശരി അന്താനപ്പെണ്ണേ!

115. ഉണ്ടു മദമെന്നൊരുള്ളാടൻ  
രണ്ടു കാതം വഴി മാറിട്ടവൻ,  
കണ്ടു കൂടാമപ്പോളാനന്ദവീടിന്റെ  
തണ്ടും താഴും പൂട്ടും യോഗപ്പെണ്ണേ - സുഖ-  
മുണ്ടിതിൽ പാർക്കുവാൻ അങ്ങനപ്പെണ്ണേ!

116. കണ്ണിലസുയാസുരനെക്കണ്ടാൽ  
തൊണ്ണൂറടിയാട്ടിയോടിക്കണം  
ഖണ്ഡിച്ചവനെയകറ്റുമോളുള്ളിലെ  
കണ്ണുതെളിഞ്ഞീടും യോഗപ്പെണ്ണേ! മഹി-  
വിണ്ണവന്മാരവർ അങ്ങനപ്പെണ്ണേ!

117. മാതൃമെന്നപരയനേയും  
ഉൽസ്രജിച്ചാലേ ഭവിക്കുമുള്ള  
വൽസലത്വം സഹജീവികളിൽചേർക്കു-  
ഭർത്തൃക്കരുതല്ലോ യോഗപ്പെണ്ണേ! എന്തൊ  
രുത്സവമാണെന്നാൽ അങ്ങനപ്പെണ്ണേ!

118. മുൻപിൽ ചരിക്കും വിചാരശിഷ്യൻ  
ദംഭത്തിനെയാട്ടിപ്പായിക്കട്ടെ,  
തന്മുരാൻ ശാംഭവദീപവും സൂക്ഷിച്ചു  
സ്തംഭംപോൽ വാഴുക യോഗപ്പെണ്ണേ! അപ്പോൾ  
കമ്പിടുമെല്ലാറും അങ്ങനപ്പെണ്ണേ!

119. പാർത്ഥിവന്മാർക്കും ധരാസുരർക്കും  
സ്വാർത്ഥപരത്വം മുഴുക്കുകയാൽ  
പാർത്തലമൊക്കെപ്പരാധീനമായെന്നു  
പാർത്താലറിഞ്ഞീടാം യോഗപ്പെണ്ണേ- ഓർത്തി-  
ട്ടാർത്തി മുഴുക്കുന്നു അങ്ങനപ്പെണ്ണേ!

120. ഇഴയിന്ത്യാ രാജ്യമടച്ചു മൂന്നും  
സ്ഥായിയോടെ ഹിന്ദുഭൂപർ കാത്തു  
ആയധികാരങ്ങൾ ജാതിഭേദം മൂലം  
മായുകയും ചെയ്തു യോഗപ്പെണ്ണേ! എത്ര  
പേയാണിയഅങ്ങനം അങ്ങനപ്പെണ്ണേ!

121. ഭൂവരൻനന്യൂരി നായന്മാരും  
ധീവരൻ തീയന്മാരാ ശാരികൾ  
ഈവിധമേറെ വകുപ്പുകളായപ്പോൾ  
ഭാവഭേദമൂത്തു യോഗപ്പെണ്ണ -വേഗം  
ദൈവകോപംവന്നു അന്താനപ്പെണ്ണ

122. ജാതിഭേദത്താ ലനൈകമത്യ-  
പ്പാതിരാക്കൂരിൽ മലയാളം  
പാതിയിലേറെ മറഞ്ഞുവരുന്നെന്ന  
ഖ്യാതിയും വർദ്ധിച്ചു യോഗപ്പെണ്ണ-അതു  
ഭീതിക്കെടയാക്കി അന്താനപ്പെണ്ണ

123. ഹിന്ദുലോകങ്ങൾക്കു തമ്മിൽതമ്മിൽ  
ആന്തരസ്നേഹമില്ലെന്നവൃത്തം  
ഹന്ത! ധരിച്ചുപലെവഴിക്കും പരി-  
പന്ഥികൾ വന്നെത്തി യോഗപ്പെണ്ണ കൂടെ  
ലന്തയും വന്നല്ലോ അന്താനപ്പെണ്ണ

124. അപ്പോ! പലപലജാതികളാ-  
യ്ക്കുൾപ്പൊരുംകേളിയും തീർന്നമൂലം  
ഇപ്പാരടക്കുവാൻ നാനാദിക്കിൽനിന്നും  
മാപ്പിളമാർ വന്നു യോഗപ്പെണ്ണ-കൂടെ-  
ടിപ്പുവും വന്നല്ലോ അന്താനപ്പെണ്ണ

125. അക്കാലം ഹിന്ദുക്കൾ തീണ്ടലിന്റെ  
തൃക്കാലും നമ്പിയിരിക്കുകയാൽ  
തോക്കായുധമാക്കി നാടടക്കാൻ ചില  
“കോക്കായികൾ” വന്നു യോഗപ്പെണ്ണ വേഗം  
മക്കാളിയുമെത്തി അന്താനപ്പെണ്ണ

126. പട്ടാണിമാർക്കും പറങ്കികൾക്കും  
കിട്ടതെ യീരാജ്യമേക്കോയ്തുകൾ  
ബ്രിട്ടീഷിനാക്കിക്കൊടുത്ത ദൈവംകൃപാ  
വൃഷ്ടിപ്രദൻ തന്നെ യോഗപ്പെണ്ണ-ഇപ്പോൾ  
തുഷ്ടന്മാരായിനാം അന്താനപ്പെണ്ണ

127. ഹിതമതത്തെ ഇനിയെങ്കിലും  
അന്തരമെന്നേ പരിപാലിക്കാൻ  
അന്തണന്മാരും നൃപന്മാരും കൂടിയായ്  
ചിന്തപോൽ സാധിക്കും യോഗപ്പെണ്ണേ! അപ്പോൾ  
ബന്ധുക്കളായൊക്കെ അന്താനപ്പെണ്ണേ!

128. മിക്ക വൈദികരും ഭൂപാലരും  
തൻകഴൽ കൂപ്പമിതരന്മാരും  
ഒക്കെ ഹിതക്കളിൽ പ്രാമാണ്യമുള്ളവർ  
ഒക്കണമേകത്ര യോഗപ്പെണ്ണേ! എന്നി-  
ട്ടോർക്കണം കാര്യങ്ങൾ അന്താനപ്പെണ്ണേ!

129. തീണ്ടിക്കളിയിനി വേണ്ടയെന്നും  
തീണ്ടാട്ടരുതിനി മേലിലെന്നും  
ഉണ്ടാക്കണം ചട്ടമന്നേരമാശ്വാസ  
മുണ്ടാകുമുണ്ടാകും യോഗപ്പെണ്ണേ! -മതം  
കൊണ്ടാടി വർദ്ധിക്കും അന്താനപ്പെണ്ണേ!

130. കൂട്ടത്തിൽ നിന്നു വിലക്കി നിർത്തൽ  
ഭ്രഷ്ടുകളും പ്രായഞ്ചിത്തങ്ങളും  
ഒട്ടു കുറയ്ക്കണമെന്നും സമീചീന  
ചട്ടമുണ്ടാക്കണം യോഗപ്പെണ്ണേ! -മതം  
പെട്ടെന്നുയർന്നീടും അന്താനപ്പെണ്ണേ!

131. വൈദികർ തൊട്ടമഹാശയന്മാർ  
വാദം കളഞ്ഞിതുപോലെ ചെയ്താൽ  
വേദങ്ങളെല്ലാമകലുമെന്നേ മംഗ-  
ളോദയമുണ്ടാവൂ യോഗപ്പെണ്ണേ! -യോഗ-  
ക്ഷേമവും വർദ്ധിക്കും അന്താനപ്പെണ്ണേ!

132. തീണ്ടലാകും ദശകന്ധരന്റെ  
കണ്ഠം മുറിക്കും കരുണാകരൻ  
ഇണ്ടലെന്നേ മാടരാജാധിരാജനാം  
രണ്ടാം രഘുവരൻ യോഗപ്പെണ്ണേ! -വാഴ്ച  
വേണ്ടുവോളം കാലം അന്താനപ്പെണ്ണേ!



133. അത്തിരുമേനിയിത്തീണ്ടിച്ചട്ടം  
എത്ര കുറയ്ക്കുന്നദിവസം  
ഉത്തമദൃഷ്ടാന്തമൊന്നു രണ്ടല്ലോ  
പത്തു നൂറായിരം യോഗപ്പെണ്ണേ! -സത്യ-  
വേത്താവീത്തമ്പുരാൻ അനാനപ്പെണ്ണേ!

134. ജാതിയിലീഴവനെന്നാലും  
നീതിയും വിദ്യയുമുള്ളാളിനെ  
ഭൂതിയരുളുന്നു\*ജഡ്ജിയായ് വയ്ക്കുന്നു  
ഖ്യാതി കൂട്ടീടുന്നു യോഗപ്പെണ്ണേ! -എത്ര  
നീതിമാനിദ്ദേഹം അനാനപ്പെണ്ണേ!

135. ശീലഗുണവും പഠിപ്പുമുള്ള  
വാലനും തച്ചനും പാണന്മാർക്കും  
ജോലി കൽപ്പിക്കുന്നു തൃക്കൺ പതിക്കുന്നു  
പാലിക്കുന്നു നിത്യം യോഗപ്പെണ്ണേ! -സത്യ-  
ലോലുപനീനൃപൻ അനാനപ്പെണ്ണേ!

136. പുണർതം തിരുന്നാളവതരിച്ച  
ഗുണഗണസങ്കേതമീനൃപതി  
അണയുമഅനാനങ്ങൾ നീക്കിയിരാജ്യത്തെ  
ഘൃണയാ ഭരിക്കട്ടെ യോഗപ്പെണ്ണേ! -നല്ലോ-  
രണർവാകട്ടെ നാട്ടിൽ അനാനപ്പെണ്ണേ!

137. വാഴട്ടെ വാഴട്ടെ മാടഭൂപൻ  
വാഴട്ടെ വാഴട്ടെ രാമവർമ്മൻ  
വാഴട്ടെ വാഴട്ടെജി.സി.ഐ.ഇ. ഭൂപൻ  
വാഴട്ടെ വാഴട്ടെ യോഗപ്പെണ്ണേ! തീണ്ടൽ  
താഴട്ടെ താഴട്ടെ അനാനപ്പെണ്ണേ!

138. വഞ്ചിവസുധാവലാകാന്തന്റെ  
കിഞ്ചന കാരുണ്യമുണ്ടാകുമ്പോൾ  
പഞ്ചത്വം ചേരമീ തീണ്ടിക്കളിച്ചട്ടം  
നെഞ്ചകം ശുദ്ധമാം യോഗപ്പെണ്ണേ! ലോക  
വഞ്ചനയല്ലിതു അനാനപ്പെണ്ണേ!

139. വാഴുക വാഴുക വഞ്ചിഭൂപൻ  
വാഴുക വാഴുക മൂലർക്ഷജൻ  
വാഴുക വാഴുക ധർമ്മക്ഷമാവരൻ  
വാഴുക വാഴുക യോഗപ്പെണ്ണേ! -തീണ്ടൽ  
താഴുക താഴുക അനാനപ്പെണ്ണേ!

140. മർമ്മം പിളർക്കുന്ന ഹാഹാരവം  
ഓർമ്മയുള്ളൊളകൾ നിർത്തിയെന്നാൽ  
നർമ്മമല്ലല്ലോ തിരുവിതാംകൂറനു  
ധർമ്മക്ഷിതിയാകും യോഗപ്പെണ്ണേ! -വേഗം  
ശർമ്മവും വർദ്ധിക്കും അനാനപ്പെണ്ണേ!

141. ശക്തിപോരെങ്കിലും ഹിന്ദുമത-  
സക്തിമുഴക്കുക കൊണ്ടിവണ്ണം  
യുക്തി പറഞ്ഞതിൽ തെറ്റുണ്ടെങ്കിൽ-തീർത്തു  
മുക്തിയരുളുക യോഗപ്പെണ്ണേ! -പരാ-  
ശക്തി തുണയ്ക്കുക അനാനപ്പെണ്ണേ!

